




# సత్యమునకై పోరాటం

Postal Regd. No. H/APM/01  
Posted on 30th of Every Month  
Annual Subscription Rs.25/-

To  
Bro./Sis,



Editor & Publisher : **Bro. Isaac E. Kusuma,**  
**MALIKIPURAM - 533 253**  
E.G.Dt. (A.P.) India  
E-mail : aotleindia@rediffmail.com  
Phone : 08862-227613  
Cell : 98493-85038

VOLUME : 6

October 2003

Pages : 2

Issue : 70

## అబద్ధ బోధకుల “ఆదివారం ఆరాధన”

క్రైస్తవ బోధకులు చెప్పే ఘోరమైన అబద్ధములు ఏమంటే, ఆదివారం పునరుత్థాన దినమని, ఆదివారం ప్రభురాత్రి భోజనమని, ఆదివారం చందా పోగుచేసారని చెబుతున్నారు. అయితే ఈ మాటలన్ని పచ్చి అబద్ధములని వాక్యం చెబుతుంది. క్రొత్త నిబంధనలో ఆదివారం అనే మాట 8 సార్లు వ్రాయబడినది. అదే ఇంగ్లీషులో అయితే (The First day of the Week) “వారములోని మొదటి దినము” అని వ్రాయబడింది.

1. మత్తయి 28:1, 2. మార్కు 16:2, 3. మార్కు 16:9, 4. లూకా 24:1, 5. యోహాను 20:1, 6. యోహాను 20:19, 7. అ||కార్య 20:7, 8. 1 కొరింథి 16:2.

ఈ 8 రిఫరెన్సులు ఆదివారము ఆరాధనని చేయమని చెప్పడం లేదు. లేదా చేసినట్లుగా ఒప్పుకోవడమూలేదు. లేదా వారములో మొదటిదినమైన ఆదివారం పరిశుద్ధ దినమనీ చెప్పడంలేదు. బైబిలు నుండి చూద్దామా?

1. మత్తయి 28:1 : విశ్రాంతి దినము గడిచిన పిదప ఆదివారం ప్రాతఃకాలమున మగ్గలా మరియుమ్మ వేరొక మరియుమ్మ సమాధిని చూడవచ్చిరి.

మీరు నిజంగా బైబిలునే ప్రేమించి మెస్సీయనే నమ్మితే మెస్సీయ పస్కాపశువుగా (సంఖ్యా 28:16+1 కొరింథి 5:7) నీసాను అను బైబిలు మొదటి నెల 14వ తేదీన మరణించాడు. యోనా గారి ప్రవచనం ప్రకారం ఆయన “మూడు రాత్రుళ్ళు మూడు పగళ్ళు” (మత్తయి 12:39,40+యోనా 1:17) భూగర్భంలో ఉండి నీసాను 17వ తేదీన పునరుత్థానుడు అయ్యాడని నమ్మవలసిఉంది. అంటే 72 గంటలు ఆయన సమాధిలో ఉన్నాడు అయితే పై వాక్యం వారు సమాధి వద్దకు వెళ్లినట్లు చెబుతుంది. మత్తయి 26:32లో ఐనను నేను ఉత్థానమైన పిదప మీ కంటే ముందు గలిలీయ సీమకు వెళ్లేదను.” అని పలికెను. గనుక ఆయన సమాధి యొద్దలేడు.

2. మార్కు 16:2 : ఆదివారం వేకువ జామున బయలుదేరి సూర్యోదయ సమయమునకు సమాధిని చేరిరి.

యమవ మెస్సీయ నీసాను 17వ తేదీన. కాని వారు నీసాను 18 ఆదివారమున సమాధి దగ్గరకు వెళ్లారు. సమాధి మీద రాయి అదే విధముగా ఉండునని వారు తలంచారు. అక్కడ ఉన్న యావె దూత/తెల్లని వస్త్రము ధరించిన ఒక యువకుని చూచిరి అతడు వారితో “మీరు భయపడకుడు. న్రాసు వేయబడిన యమవను మీరు వెదకుచున్నారు. ఆయన పునరుత్థానుడయ్యెను. ఇక్కడలేడు. వచ్చి ఆయనను ఉంచిన స్థలమును చూడుడు. మీరు వెళ్ళి పేతురునకు, తక్కిన శిష్యులకు ఆయన మీకంటే ముందు గలిలీయకు వెళ్ళుచున్నాడు. తాను చెప్పినట్లు మీరు ఆయనను అప్పట చూచెదరు అని చెప్పుడు మార్కు 16:6,7 ఇక్కడ యావె దూత యమవ చెప్పిన మాటను గుర్తు చేస్తూ అట్లా చెప్పింది. యమవ ఏమి చెప్పాడో చూద్దామా? మార్కు 14:28 కాని నేను సజీవునిగా లేవబడిన పిదప మీ కంటే ముందు గలిలీయ సీమకు వెళ్లేదను అని పలికెను. గనుక వారు సమాధినొద్ద ఆయనను చూడలేదు. లేక ఆదివారం సమాధినొద్ద ఆరాధనకు వారు రాలేదు. ఆదివారం పునరుత్థాన దినం కాదు.

3. మార్కు 16:9 : ఆదివారము ప్రాతఃకాలమున పునరుత్థానుడైన యమవ. ముందు తాను ఏడు దయ్యములను వెళ్ళగొట్టిన మగ్గలా మరియుమ్మకు మొదటి దర్శనమిచ్చెను.

కంగారు పడకండి సహోదర సహోదరిల్లారా! మార్కు సువార్త 16వ అధ్యాయం 1 నుండి 8 వచనాలు మాత్రమే అసలు ప్రతులలో ఉన్నాయి. 9 నుండి 20 వరకూ కలిపినట్లు ఈ క్రింది బైబిళ్ళు ఋజువు చేస్తున్నాయి. కేవలం ఆదివారం పునరుత్థానము అని నమ్మించడానికి సాతాను వాడుకున్న చిక్కముడి మాత్రమే. చూడండి ఈ బైబిళ్ళు.  
1. తామ్సమ్ చైన రిఫరెన్స్ బైబిలు, 2. గుడ్ న్యూస్ బైబిలు, 3. గుడ్ న్యూస్ ఫర్ మోడరన్ మేన్, 4. ది ఫేమిలీ డివోషనల్ స్టడీ బైబిల్, 5. హోలీ బైబిల్ ఈజీ టు రీడ్ వెర్షన్ 6. న్యూ ఇంటర్ నేషనల్ వెర్షన్, 7. స్కఫీల్డ్ బైబిల్, ఇంకా చాలా తర్జుమాల్లో చూస్తే ప్రాచీన నమ్మకమైన వ్రాతలలో / ప్రతులలో చూస్తే మార్కు 16:9-20 లేవని వ్రాసి ఉంది. మగ్గలా మరియుమ్మ గార్ని కనబడలేదు. అ||కార్య 10:40,41 చదివితే ఎవరికి మొదట కనబడ్డాడో మీకే తెలుస్తుంది. చదివి మీరే నాకు చెప్పండి.

4. లూకా 24:1 : ఆదివారం వేకువజామున ఆ స్త్రీలు తాము సిద్ధపరచిన సుగంధ ద్రవ్యమును తీసుకొని సమాధి వద్దకు వచ్చిరి.

మత్తయి 28:1, మార్కు 16:2, లాంటి వాక్యమే ఇది కూడా యావె దూతల జవాబు చూడండి. వారు భయపడి తలలు వంచి సాగిలపడగా ఆ పురుషులు వారితో “మీరు సజీవుడైన వానిని మృతులలో ఎల వెదకుచున్నారు? ఆయన ఇక్కడలేడు, లేచియున్నాడు. మనుష్య కుమారుడు పాపుల చేతికి అప్పగింపబడి, న్రాసువేయబడి, మూడవ దినమున సజీవుడైన లేవవలయునని మీతో చెప్పెను గదా! ఆయన గలిలీయలో ఉన్నప్పుడు మీతో చెప్పిన మాటలు స్మరింపుడు” లూకా 24:5-7.

మెస్సీయ ఎన్నో మాటలు చెప్పినా ప్రజలకి అర్థంకాలేదు. అవి వారికి మరుగుచేయబడినవి. లూకా 18:32-34. ఆయన తన శిష్యులకు గాని లేక తనను నమ్మిన వారికి గాని సమాధుల దొడ్డి దగ్గరకు రండి అక్కడ నేను మీకు కనిపిస్తాను అని చెప్పలేదు లేదా నేను చనిపోయి లెగిసిన దగ్గరనుండి సబ్బాతును విస్మరించి ఆదివారం ఆరాధన చెయ్యండి అని ఆజ్ఞాపించలేదు. ఉంటే రిఫరెన్స్ చూపించండి

5. యోహాను 20:1 :- ఆదివారము తెల తెలవారక ముందే మగ్గలా మరియుమ్మ సమాధియొద్దకు వెళ్ళి, సమాధి మీద రాయి తీసివేయబడి ఉండుటను చూచెను.

మత్తయి గారు వ్రాసింది. మార్కు గారు వ్రాసింది. లూకా గారు వ్రాసింది అన్నీ జాగ్రత్తగా పరిశీలించి చదివి ఎడిటింగ్ చేస్తే విషయం మనకి తేటతెల్లంగా అర్థం కాగలదు. ఈ వచనాలన్నీ వారు సమాధి దగ్గరకు రావడం, అక్కడ యావె దూతలు/పురుషులు కనబడటం మాట్లాడటం మొ||నవే కనిపిస్తున్నవి గాని ఆదివారం ఆరాధనకి కూడుకున్నట్లు గాని, పాటలు పాడినట్లుగాని, దొంగ బోధకులు ప్రసంగాలు చేసినట్లు గాని, చందాలు ఎత్తినట్లు గాని లేదే? మరి ఎందుకీ ఆదివారం అనగానే అపవాది బోధకులకు, అందులైన విశ్వాసులకు అంత ఆనందం???

6. యోహాను 20:19 :- ఆదివారం సాయం సమయం యూదుల భయముచే శిష్యులు ఒక చోట తలుపులు మూసుకొని ఉండిరి. యమవ వచ్చి వారి మధ్య నిలబడి, “మీకు శాంతి కలుగును గాక!” (షలోం = శాంతి కలుగును గాక) అనెను.

ఇదీ ఆదివారం ఆరాధనని ప్రోత్సహించడంలేదు. సాయంకాలసమయములో యూదులకు భయపడి వారు తలుపులు మూసుకున్నారని ఉండేగాని ప్రార్థన చేసుకుంటున్నారని గాని, పాటలు పాడుతున్నట్లుగా గాని, పెద్ద అయ్యగారు ప్రసంగం చేస్తున్నట్లుగా గాని లేదే? అయ్యో! ఇంత గ్రుడ్డితనమా ఈ క్రైస్తవులకు? ఈ గుడ్డితనం ఎవరిది? వాళ్ళ తండ్రి అయిన సాతానుదే గదా? 2 కొరింథి 4:4?

7. అ||కార్య 20:7:- ఆదివారం మేము భుజించుటకు ఒక చోట చేరితిమి. మరునాడు తాను వారిని వదలి వెళ్ళవలసియున్నందున పౌలు నడిజాము వరకు ప్రజలతో మాట్లాడుచునే ఉండెను.

ఇక్కడేమి ఉంది? ప్రభురాత్రి భోజనమని / బల్ల ఆరాధన అని / ప్రభువుబల్ల అని గుడ్డిబోధకుడు వచ్చి కళ్ళు ఉన్న విశ్వాసికి చెబితే సరిపోతుందా?

పౌలు గారు రెండవ మిషనరీ ప్రయాణంలో త్రోయ పట్టణం వచ్చి సహోదరులతో భోజనం చేస్తున్నాడని బైబిలు చెబుతుంటే సాతానుడు అది ప్రభురాత్రిభోజనం అంటున్నాడు. చదువు లేకపోవడం ఒక శాపం అయితే (2 పేతురు 3:16) చదువుకొని గ్రహించక పోవడం మరో శాపం (యిర్మీయా 5:5, 8:8) అందుకే “చదువుకున్న వాని కన్నా చాకలి మెరుగు” అన్నారు. ఇంగిలిషీను చదివే పెద్ద అయ్యగార్లుకి 16 ఇంగ్లీషు బైబిల్లో అ||కార్య 20:7 శనివారం సాయంకాలం అని ఉంది అని చూపించినా వారి అబద్ధపు బోధను వీడలేక పోవుచున్నారు. వారి మూర్ఖత్వమే వారికి ఆనందం, ఆదివారం అని ఉంది గదా చాలు అంటున్నారు. పౌలు గార్ని అది వీడ్కోలు మీటింగ్ అని ఆత్మ జ్ఞానం ఉన్నవారికి అర్థం అవుతుంది. పరిశుద్ధాత్మ అంటూ ఎగిరిగంతులు వేస్తున్న పెంతెకోస్తు, ది పెంతెకోస్తు వాళ్ళుకీ అర్థం కావడంలేదంటే నిజంగా వాళ్ళు ఆత్మ పొందితే గదా! ఆత్మతో వ్రాయబడిన వాక్యం అర్థం అవ్వడాన్ని? ఈ వాక్యం ఇంగ్లీషు బైబిళ్ళలో చదవండి.

**8. 1 కొరింథి 16:1-4 :-** ఇక యావె ప్రజలకు సాయపడు విషయము : గలతీయులోని మెస్సీయ సమాజములను నేను చేయవలెనని చెప్పితినే మీరు అది చేయవలెను. వారములో మొదటి రోజున ప్రతి వ్యక్తియు తాను సంపాదించిన దానికి అణుగుణముగా కొంత ధనమును ప్రక్కను పెట్టి దాచి ఉంచవలెను. అటులైనచో నేను వచ్చినపుడు డబ్బు ప్రోగు చేయవలసిన అవసరము ఉండదు. నేను వచ్చిన పిదప మీ ఆమోదమును పొందిన వ్యక్తులను పరిచయ ప్రత్యక్షముతో మీ దానములను ఇచ్చి యెరుపలేమునకు సంపుడును. నేనును పోవుట మంచిదనిపించినచో వారు నా వెంట వత్తురు.

ఇంత విపులంగా వ్రాయబడినా అర్థంకానట్లు ఆదివారం చందా అని ఏడుస్తున్నారంటే వీళ్ళని ఏమనాలి? యెరుపలేములో కరువు వచ్చింది, వాళ్ళ కోసం డబ్బు ప్రోగుచేసి పంపడం కోసం పౌలుగారు పై వాక్యాలు వ్రాసారు. ఆ కరువులో ఉన్న సహోదరులకోసం, మాసిదోనియ, అకయ, గలతీవారు, ఇంకనూ ఎన్నో సమాజముల వారు డబ్బు పంపించారు. అ||కార్య|| 11:27-30, రోమా 15:26, 1 కొరింథి 16:1-6, 2 కొరింథి 8,9 అధ్యాయములు చదవండి.

రోమన్ కథోలిక్కులే మోసగాళ్ళు అనే ప్రాటస్టంట్లు కనీసం “క్యాతలిక్ అనువాదము” వ్రాసినంత విపులంగా కూడా బైబిలును వ్రాయక, అర్థాలను మరుగు చేసి ప్రజల్ని అగ్నిగుండానికి పంపిస్తున్నారు. నేను వ్రాసిన ఈ బైబిలు వాక్యాలన్నీ “క్యాతలిక్ అనువాదము నుండే వ్రాసారు. డిసామినేషన్ బేదాలలో బంధించి సత్యాన్ని నమ్మకుండా చేస్తున్న వారంతా సాతాను సంబంధులే. ముర్ఖాభిమానం, దురభిమానం, అహంకారం, గర్వం మోసాగ్నిజం సత్యసంబంధులకు తగవు. సత్య పరిశీలకులు అందరు చెప్పింది వినాలి. యిర్మియా 18:18 జ్ఞాని యోచన లేకుండా ఉండడు. ఆత్మ కలిగిన వారు సత్యాన్ని పసిగట్టకమానరు. 1 కొరింథి 2:15. గనుక పసిగట్టండి.

**ఆదివారపు అబద్ధబోధకులు వాదానికి చూపించే మరికొన్ని వచనాలు చూద్దాం.**

**1. అ||కార్య 2:1 : పెంతెకోస్తు పండుగ దినము వచ్చినపుడు, వారందరు ఒక చోట కూడియుండిరి.**

ఈ వాక్యం తీసుకొని పెంతెకోస్తు పండుగ ఆదివారమే వస్తుంది. అదే రోజు ఆది సంఘం స్థాపించబడింది, అదే రోజు పరిశుద్ధాత్మ వచ్చింది గనుక ఆదివారమే అంటారు. పాత నిబంధన కాలంలో కూడా పెంతెకోస్తు వారములో మొదటి దినముననే వచ్చేది. అది వార్షిక మహావిశ్రాంతిదినమని లేవీ 23:లో చెప్పబడింది. ఇక సంఘం స్థాపించబడింది ఆ రోజు కాదు. ఒక వ్యక్తి బాప్తిస్మమిచ్చే యోహాను దగ్గర బాప్తిస్మం పొందిన దగ్గర నుండి సంఘం స్థాపించబడినట్లే లెక్క. 120 మంది మేడగదిలో ప్రార్థన చేస్తున్నారు. 3000 మంది పేతురు ప్రసంగం ద్వారా మారి, బాప్తిస్మం పొంది 120 మందితో చేర్చబడ్డారు. అంతేగాని అదే రోజు సంఘం స్థాపించబడలేదు. ఇక పరిశుద్ధాత్మ అంతకు ముందు లేదా? యోహాను 20:22లో యేసువ ఊది పరిశుద్ధాత్మను పొందుడి అని చెప్పాడు. కొలతగల ఆత్మ అన్నట్లు సంచకరువుగా యిచ్చిన ఆత్మ ఎఫెసి 1:14. పరిపూర్ణముగా యివ్వబడిన ఆత్మ ఉంది, గనుక “ఒక దొరికితే డొంక పట్టుకుని మాట్లాడే” ప్రసంగాలు చెయ్యకూడదు. పరిశుద్ధాత్మను నీవు ఎప్పుడు పొందుకున్నావో ఆ తేదీ చెప్పగలవా? పరిశుద్ధాత్మను ఆదివారమే (పెంతెకోస్తు రోజునే) పొందుతావా? పరిశుద్ధాత్మ ఆ రోజునే దిగుతుందా? మిగతా రోజుల్లో దిగదా? అ||కార్య|| 10:44? ఎందుకా డొంక తిరుగుడు మాటలు? ఈ సం||ము పెంతెకోస్తు పండుగ ఎప్పుడొచ్చిందో నీవు చెప్పగలవా? ఏమిటి పెంతెకోస్తు రోజుకు ఉన్న గొప్పతనం? నీవనుకునే ఆదివారమా? లేక ఆత్మకృతి నింపుదలా? పెంతెకోస్తు ఒక పండుగ దినము అంతేగాని అది ఒక పెంతెకోస్తు సంఘము కాదు.

**2. హెబ్రీ 10:25 : సమాజ సమావేశములను మానుకొనుట కొందరకు ఆలవాటుగా మారినప్పటికీ మనము మాత్రము ఆ సమావేశమగుటయను ఆలవాటును విడనాడక,**

సమాజ సమావేశాలన్నికూడా విశ్రాంతి దినమైన ఏడవ దినముననే జరుగుతాయి. సమాజ మందిరాలన్నీ శనివారముననే తెరవబడేవి. యెహెజ్కేలు 46:1, నిర్గమ 20:9, లూకా 4:16-31, 6:6, 13:10, యోహాను 9:14, మత్తయి 24:20.

అపోస్తలుల కాలంలోను విశ్రాంతి దినమైన శనివారముననే ఆరాధనలు జరిగినవి. అ||కార్య|| 9:20, 13:5,14,42,44, 14:1, 16:3, 17:2,4,10, 18:4, 19:8

సబ్బాతు రిఫరెన్సు చూపించి సండే కూడుకోమనుట సాతాను పని. షిబ్బోలెతు / సిబ్బోలెతు తేడా ఎంతో శనివారానికి ఆదివారానికి అంత తేడా ఉంది. (వ్యాయాధి 12:6) రెండూ ఒకటే అని గాని/ ఏదైనా ఫరవాలేదు అనిగాని సరిపెట్టుకోవద్దు.

**3. రోమా 14:5-6 : ఒకడు ఒక దినము కంటే మరియొక దినము మంచిదని తలంచుచున్నాడు. మరియొకడు అన్ని దినములను సమానముగా ఎంచుచున్నాడు. ప్రతి వ్యక్తియు తన వరకు తానే మనసులో రూఢిపరచు కొనవలెను. ఒకానొక దినము చాలా గొప్పదని తలచువాడు సర్వాధికారి యందలి గౌరవము చేతనే అట్లు చేయుచున్నాడు.**

ఈ వాక్యాన్ని సబ్బాతుకు / సబ్బాతు లేదని చెప్పడాన్ని ముడిపెడతారు. ఒకసారి మత్తయి 24:20. “మీ వలాయనము శీతకాలము నందైనను విశ్రాంతిదినమునందైనను కాకుండునట్లు ప్రార్థింపుడు.” పాత నిబంధనలో శనివారమే ఆరాధన, క్రొత్తనిబంధన కొచ్చే సరికి ప్రభువే ఆదివారానికి మార్చేసాడు, ఆదివారం పునరుత్థానం దినం అని అబద్ధాలు చెప్పే అబద్ధ బోధకులంతా మెస్సీయ చెప్పిన మత్తయి 24:20 సంగతి ఏమి చెప్పతారు? రోమా 3:4 ప్రకారం మానవుడే అబద్ధికుడు గాని మెస్సీయ సత్యవంతుడే., నీకు మానవుడు చెప్పిన మాట కావాలా? మెస్సీయ మాట కావాలా? ఈ రోజుల్లో కూడా మనుషుల్లో మంగళవారం, శుక్రవారం మంచిది కాదని, అటులనే ఏవేవో రోజులు మంచిది కాదని అంటుంటారు. అలాంటి సన్నివేశమే రోమా 14:3-6 తిసుబండారాలను గూర్చి ఉపవాసం గూర్చి, వారు మాట్లాడుచున్నారో గాని సబ్బాతును గూర్చి కాదు అది (సబ్బాతు) నిత్యనిబంధన;

**4. గలతీ 4:10-11 : కొన్ని ప్రత్యేక దినములను, నెలలను, ఋతువులను,**

సంవత్సరములను మీరు పాటించుచున్నారు గదా? మిమ్ము గూర్చిన నా కృషి అంతయు నిష్ప్రయోజనమేనా?

చూడడాన్ని పరమతండ్రి బిడ్డలే. కాని క్రియల్లో వాళ్ళు ఏ బ్రతుకునుండి వచ్చారో ఆ ఆచారాలు మానరు అటులనే. గలతీయులు 4:8,9 వచనాలుచూద్దాం.. గతమున మీరు ఎలోహీను ఎరుగక నిజమైన ఎలోహీలు కాని వారిని సేవించితిరి. కాని, ఇప్పుడు మీరు ఎలోహీని తెలిసికొని యున్నారని కాదు, ఇప్పుడు ఎలోహీం. మిమ్ము తెలిసికొని యుండుటచే అని చెప్పుట సమంజసమేమో, ఏల ఈ బలహీనమైన హీనమైన ప్రాపంచిన ప్రాథమిక నియమములు వంకకు మరలు చున్నారు? మరల వానికి మీరు ఏల బానిసలు కావలెనని అశించుచున్నారు?

ఇది పౌలు గారు ఖండిస్తున్నది. మెస్సీయలోకి రాకముందు చేసినట్టే మెస్సీయలోకి వచ్చి చేస్తున్నారు. దానిని ఆయన ఖండిస్తున్నాడు మిశ్రత జనసముహం. హైబ్రీడ్సీడ్, ద్విమనస్కులాంటి డబల్ డీలర్స్ ని ఖండిస్తున్నాడు. 2 రాజులు 17:33లో చూస్తే యావెనీ దయాన్ని కలిపి సేవిస్తున్నారు. ఈ రోజుల్లో మనమధ్యలో ఇలాంటి రకాలు లేక పోలేదు. ఉచ్చురించేది యేసువమెస్సీయ నామమే అయినా విగ్రహారాధనకు మూలమైన బొట్టుపెట్టుకోవడం, పేర్ల చివర్లు కులాన్ని వదలకపోవడం, విగ్రహారాధికుల్లా వ్యభిచారం తప్పుకాదనడం, శరీర సంబంధుల్లా గ్రూపు రాజకీయాలు. అన్యలకన్నా హీనమైన అబద్ధాలు మాట్లాడటం, నీతి, న్యాయం లేకుండా అన్యాయమే చెయ్యడం. దొరికితే దోచుకోవడం, దోపిడీలు, దౌర్జన్యాలు చెయ్యడం. మరళా పైగా పందిమాంసం తినేస్తూ పరిశుద్ధుడ్ని అనడం మొ||గు రకాల గూర్చే పౌలు బాధపడుతున్నది. క్రైస్తవులకి అపాడం ఏమిటి? (ద్వితీ 24:5) కట్టుం తీసుకోవడం అన్యడి లక్షణం కాదా? యేసువ మెస్సీయ నామాన్ని బోధించేవాడు హిందూ పెళ్ళి చేసుకోవచ్చా? కట్టుం తీసుకోవచ్చా? ఇలాంటి అవకాశవాదులు గూర్చే పౌలు అలా బాధపడుతున్నాడు. క్రైస్తవులు ఆచరించే జనవరి 1 క్రొత్త సంవత్సరం, గుడ్ ఫ్రైడే- ఈస్టర్ సండే, క్రీష్టమస్ ఇవన్నీ దయ్యపు పండుగలే గదా! ఇలాంటి వాక్యమెరుగని పారంపర్యచారుల నిమిత్తమే పౌలు బాధపడుతున్నాడు. అంతేగాని బైబిలు కాలమానములను గాని / యావె నియామక కాలములను గూర్చి గాని కాదు. ఆయన ప్రజలకు ఆయన నియామక కాలములు తెలుసు యోబు 24:1, లేవి 23.

**5. కొలస్సీ 2:16,17 : కనుక మీరు ఏమి భుజింపవలెనో ఏమి త్రాగవలెనో, శాసించుటకు గాని, లేక పండుగ దినములు విషయమును గూర్చి నిర్ణయించుకుగాని లేక క్రొత్త చంద్రోత్పవమును గూర్చి చెప్పుటకు గాని, విశ్రాంతిదినమును గూర్చి నిర్ణయించుటకు గాని ఎవ్వరును ప్రయత్నించక చూచుకొనుడు. ఇవి అన్నియు భవిష్యత్తులో రాబోవు వానికి ఛాయలు మాత్రమే. మెస్సీయ మాత్రమే యదార్థము.**

అనాదికాలం నుండే నెలపొడుపు (న్యూ మూన్) ఆచరణ బైబిలులోనే ఉంది.

**1. సంఖ్యా 10:10, 2. సంఖ్యా 28:11,14, 3. 2రాజులు 4:23, 4. కీర్తనలు 81:3, 5. 1 సముయేలు 20:5,18, 6. యెహెజ్కేలు 46:1,3,6, 7. 2దిన 8:13, 8. 2దిన 31:3, 9. 1దిన 23:30, 10. ఎజ్రా 3:5, 11. యెషయా 1:13,14, 12. యెషయా 66:23, 13. ఆమోసు 8:5, 14. హోషీయ 2:11.**

ఆయనకు ఇష్టం కాని బలులు గాని పండుగలు గాని, కూడికలు గాని, ప్రార్థనలు గాని, సంగీతం గాని, ఆయన అంగీకరించడు. ఆయన మనకు ఇచ్చిన ఆజ్ఞలు, కట్టడలు తప్ప మానవ కల్పితములు ఆయనకు హేయములు. కొలస్సీ 2:16,17 విషయంలో కూడా తర్జుమా దారులు చాలా పొరపాట్లు చేశారు. నెలపొడుపు (న్యూమూన్) అని ఉండవలసిన చోట అమవాన్య అని తర్జుమా చేశారు. పస్కా అని ఉండవలసిన చోట ఈస్టర్ అనే సాతాను పదాన్ని ఇంగ్లీషులో చేర్చారు. (అ||కార్య|| 12:4) ఇలా తర్జుమాదారులు అనేక పొరపాట్లు చేయబట్టే ఒక వాక్యానికి ఇంకొక వాక్యానికి పొందిక కుదరడం లేదు. అలా పొందిక కుదరడం లేనపుడు తర్జుమాలు తిరగేసి చూడాలి. కొలస్సీ 2:16,17 అనేక తర్జుమాలలో తప్ప వ్రాసిననూ, “ది బుక్ ఆఫ్ యావె” బైబిలులోను “ఫిలిప్స్” న్యూటెస్టమెంట్లోను వేరొక రకంగా ఉంది. తర్జుమాలు మనకు దొరకనపుడు అసలు అది పాతనిబంధనలో ఏమై యుందో చూడాలి దానిని కొత్త నిబంధనలో ఎలా అన్వయించాలో లేక దేనికి అన్వయించబడుతుందో వాక్యం ద్వారా చూసుకోవాలి. ఉదాహరణ : సున్నతి బాప్తిస్మానికీ సాదృశ్యం అంటారు. పెద్ద పెద్ద సంఘాలన్నీ సత్యమని అంగీకరిస్తాయి. కాని తప్ప. పౌలు గారు, మెస్సీయ సున్నతి 8వ రోజున పొంది, బాప్తిస్మం ఎప్పుడు పొందారో మీకు తెలుసు. గనుక యిలా సరిపడని వాటిని మనం అన్వయించుకోరాదు. వాక్యాన్ని సరిగా విభజించడం మంచిది.

**6. ప్రకటన 1:10 : ప్రభు దినమున ఆత్మ నన్ను ఆవేశించెను. ఇది ఆదివారం అని అబద్ధ బోధకుల / అక్రమస్తుల బోధ. మార్కు 2:28 ఏమి చెప్పుతుందో చుద్దాం. కనుక మనుష్యకుమారుడు విశ్రాంతి దినమునకు కూడ ప్రభువే” (సర్వాధికారి) అని పలికెను. గనుక ఆదివారం కాదు. ఆదివారం పనిచేసుకునే రోజు, ఆరాధన దినం కాదు. కాని అగ్నిగుండానికి వెళ్ళే అబద్ధికులకు / అబద్ధ బోధకులకు / అక్రమస్తులకు అది ఆరాధన దినమే. ఇంతకీ మీకు బైబిలు చెప్పుతున్న సత్యం కావాలా? లేక మీ బోధకులు చెప్పుతున్నది కావాలా? ఎవరి బోధకులు వాళ్ళకు ఉన్నారు. అనుకూల బోధకులు ఎందరో ఉన్నారు. నీకు అనుకూలమైనది. ఆయనకి ప్రతికూలమైతే (1సమూ 8:6) నీవు ఎలా ఆయన భక్తుడవు / భక్తురాలవు కాగలవు? నిన్ను నీవే పరీక్షించుకో. ఈ ఆదివారపు సాతాను ఆరాధన నుండి, వారి ఆబద్ధ బోధకుల అబద్ధ బోధ నుండి బయటకు వచ్చి సత్యమును వెంబడించండి.**

**గమనిక : మీకు ఈ అంశంపై ఏవిధమైన వాక్య సందేహములు ఉన్న నిర్వోహమాటంగా మమ్ములను అడుగవచ్చు. వాక్యం ద్వారా మీకు సమాధానం చెప్పగలము.**